

नाशिक-त्र्यंबकेश्वर येथे होणा-या सिंहस्थ
कुंभमेळ्याच्या कामांसाठी नाशिक-
त्र्यंबकेश्वर कुंभमेळा प्राधिकरणास निधी
वितरीत करण्याबाबत...

महाराष्ट्र शासन
नगर विकास विभाग
शासन निर्णय क्रमांक नामपा-२०२५/प्र.क्र. २९३/नवि-२५
मंत्रालय, मुंबई - ४०० ०३२
दिनांक :- ०३ फेब्रुवारी, २०२६

- संदर्भ :-** १) शासन परिपत्रक, वित्त विभाग, पूरक-२०२५/प्र.क्र.७१/अर्थ-३, दि. २७.१०.२०२५.
२) नाशिक- त्र्यंबकेश्वर कुंभमेळा प्राधिकरण स्थापन करण्याबाबतचा महाराष्ट्र शासन
अधिनियम क्रमांक ३३, दिनांक १० जुलै, २०२५.
३) शासन परिपत्रक, वित्त विभाग:-पूरक-२०२५/प्र.क्र.६५/अर्थ-३, दि: १४ जुलै, २०२५.
४) अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक तथा विभागीय आयुक्त नाशिक
यांचे पत्र दिनांक २९.०७.२०२५
५) शासन पत्र क्रमांक: कुंभमे-२०२५/प्र.क्र.२३५/नवि-२५, दिनांक २९ ऑगस्ट, २०२५
६) शासन निर्णय क्रमांक नामपा-२०२५/प्र.क्र.१७०/नवि-२५, दिनांक: २५ सप्टेंबर, २०२५.
७) शासन निर्णय क्रमांक: नामपा-२०२५/प्र.क्र.१७०/नवि-२५, दिनांक ०३ ऑक्टोबर, २०२५.
८) शासन निर्णय क्रमांक नामपा-२०२५/प्र.क्र.२९३/नवि-२५, दिनांक : १५ ऑक्टोबर, २०२५.
९) शासन निर्णय क्रमांक नामपा-२०२५/प्र.क्र.२९३/नवि-२५, दिनांक : ०५ डिसेंबर, २०२५.

प्रस्तावना :-

नाशिक-त्र्यंबकेश्वर कुंभमेळा प्राधिकरण स्थापन करण्याबाबतचा निर्णय दिनांक ०६.०५.२०२५ रोजी झालेल्या मा. मंत्रिमंडळ बैठकीत घेण्यात आलेला आहे. त्याअनुषंगाने नाशिक-त्र्यंबकेश्वर कुंभमेळा प्राधिकरण अधिनियम, २०२५ दि.१०.०७.२०२५ रोजी महाराष्ट्र शासन राजपत्रामध्ये प्रकाशित करण्यात आलेला आहे.

सिंहस्थ कुंभमेळ्याच्या आवश्यक कामांसाठी वर्ष सन २०२५-२६ करिता सन २०२५ च्या दुसऱ्या (पावसाळी) अधिवेशनात रुपये १०००.०० कोटी इतकी तरतूद अर्थसंकल्पित करण्यात आली होती. सिंहस्थ कुंभमेळ्याच्या आवश्यक कामांसाठी निधी वितरीत करण्याचा प्रस्ताव नियोजन विभाग व वित्त विभाग यांना मान्यतेस्तव सादर करण्यात आला होता. याबाबत रुपये १०००.०० कोटी अर्थसंकल्पित तरतुदीपैकी रुपये २८३.०० कोटी इतका निधी दि.१५.१०.२०२५ रोजीच्या शासन निर्णयान्वये वितरीत करण्यात आलेला असून उर्वरीत रुपये ७१७.०० कोटी इतका निधी दि.०५.१२.२०२५ रोजीच्या शासन निर्णयान्वये वितरीत करण्यात आलेला आहे.

तदनंतर सन २०२५ च्या तिसऱ्या (हिवाळी) अधिवेशनात रुपये ३०००.०० कोटी (अक्षरी तीन हजार कोटी फक्त) इतकी पुरवणी मागणी मंजूर करण्यात आली आहे. सदर निधी वितरीत करण्याचा प्रस्ताव नियोजन विभाग व वित्त विभाग यांना मान्यतेस्तव सादर करण्यात आला होता. याबाबत रुपये ३०००.०० कोटी अर्थसंकल्पित तरतुदीपैकी रुपये ५०१.४० कोटी (अक्षरी पाचशे एक कोटी चाळीस

लाख फक्त) इतका निधी वितरीत करण्यास वित्त विभागाने मान्यता प्रदान केली आहे. त्यानुसार रुपये ५०१.४० कोटी (अक्षरी पाचशे एक कोटी चाळीस लाख फक्त) इतका निधी सिंहस्थ कुंभमेळ्याच्या आवश्यक कामांसाठी वितरीत करण्याची बाब शासनाच्या विचाराधीन होती.

शासन निर्णय :-

सिंहस्थ कुंभमेळ्याच्या आवश्यक कामांसाठी वर्ष २०२५-२६ करिता लेखाशीर्ष २२१७ ४३५७, ३१-सहायक अनुदाने (वेतनेतर) (कार्यक्रम) या उद्दिष्टाखाली रु. ५००.०० कोटी व ३६-सहायक अनुदाने (वेतन) (कार्यक्रम) या उद्दिष्टाखाली रु.१.४० कोटी (एकूण रु. ५०१.४० कोटी) (अक्षरी पाचशे एक कोटी चाळीस लाख फक्त) इतका निधी वितरीत करण्यास या शासन निर्णयाअन्वये मंजुरी देण्यात येत आहे.

सदर निधी वितरणास खालील अटी व शर्ती लागू राहतील:-

- १) नाशिक-त्र्यंबकेश्वर कुंभमेळा प्राधिकरण अधिनियम, २०२५ चे कलम ७ (१) (ग) नुसार अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक तथा विभागीय आयुक्त यांच्या संदर्भाधीन क्र.४ येथील दिनांक २९.०७.२०२५ रोजीच्या पत्रासोबतच्या परिशिष्ट-१ मधील प्रथम टप्प्यातील कामांच्या आराखड्यास शासन मान्यता देण्यात आल्याचे संदर्भाधीन क्र. ५ येथील पत्रान्वये कळविण्यात आले आहे. नाशिक-त्र्यंबकेश्वर कुंभमेळ्याच्या प्रथम टप्प्यातील परिशिष्ट-१ मधील कामास पुरवणी मागणीद्वारे मंजूर केलेल्या उद्दिष्टाखाली सदर निधी खर्च करण्यात यावा.
 - २) सदर निधीचा विनियोग करताना वित्त विभागाने वेळोवेळी निर्गमित केलेल्या मार्गदर्शक सूचना व प्रचलित निकष वित्तीय अधिकारांचे प्रत्यायोजन व वेळोवेळी दिलेल्या सूचनांचे तसेच अटी व शर्तीचे अनुपालन करावे. याची संपूर्ण जबाबदारी अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक तथा विभागीय आयुक्त यांची राहिल.
 - ३) संदर्भ क्रमांक-७ येथील शासन निर्णयान्वये घोषित केल्यानुसार सदर निधीकरिता मुख्य लेखा व वित्त अधिकारी, नाशिक-त्र्यंबकेश्वर कुंभमेळा प्राधिकरण, नाशिक हे आहरण व संवितरण अधिकारी तसेच अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक तथा विभागीय आयुक्त, नाशिक हे नियंत्रक अधिकारी राहतील.
 - ४) सदर निधी अध्यक्ष, नाशिक-त्र्यंबकेश्वर कुंभमेळा प्राधिकरण, नाशिक तथा विभागीय आयुक्त, नाशिक यांच्या नावे असलेल्या स्वीय प्रपंजी लेखा खात्यामध्ये (P.L.A.) आहरित करण्यास तसेच स्वीय प्रपंजी लेखा खात्यामधून वितरीत करण्यास तसेच आवश्यकता असल्यास संबंधित बँक खात्यामध्ये आहरित करून खर्च करण्यास मान्यता देण्यात येत आहे.
 - ५) संबंधित कामांना सक्षम प्राधिकाऱ्यांची प्रशासकीय मान्यता व तांत्रिक मान्यता झाल्यानंतर सदरचा निधी संबंधित यंत्रणांना वितरीत करण्यात यावा / खर्च करण्यात यावा.
 - ६) सदर निधी खर्च झाल्यानंतर त्यांचे उपयोगिता प्रमाणपत्र शासनास त्वरित सादर करावे.
०२. सदर प्रयोजनावरील खर्च मागणी क्र. एफ-२, २२१७ नगर विकास, ८० सर्वसाधारण, (१९९), स्थानिक स्वराज्य संस्था, महानगरपालिका नगर विकास प्राधिकरणे, नगर सुधारणा मंडळे इत्यादींना सहाय्य (००), (००) (९७) (२२१७४३५७) सिंहस्थ कुंभमेळ्याचे नियोजन व अंमलबजावणी यावरील खर्चाकरिता सहायक अनुदान (कार्यक्रम) (योजना) कार्यक्रम / दत्तमत (२२१७ ४३५७) ३१, सहायक

अनुदाने (वेतनेतर), ३६, सहायक अनुदाने (वेतन) या लेखाशीर्षाखाली उपलब्ध असलेल्या तरतुदीतून भागविण्यात यावा.

०३. सदर शासन निर्णय नियोजन विभागाच्या अनौपचारिक संदर्भ क्रमांक ५/२०२५/१४४४ आणि वित्त विभागाच्या अनौपचारिक संदर्भ क्रमांक २७/व्यय-३, दि.१९.०१.२०२६ दिलेल्या सहमतीनुसार निर्गमित करण्यात येत आहे

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२६०२०३१८१५३४१९२५ असा आहे. हा आदेश डिजीटल स्वाक्षरीने साक्षांकित काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजिंक्य बगाडे)

उप सचिव, महाराष्ट्र शासन

प्रति,

- १) मा. मुख्यमंत्री, महाराष्ट्र राज्य, मंत्रालय, मुंबई यांचे अपर मुख्य सचिव/ प्रधान सचिव / सचिव
- २) मा.उप मुख्यमंत्री (नगरविकास) महाराष्ट्र राज्य, मंत्रालय, मुंबई यांचे प्रधान सचिव
- ३) मा.राज्यमंत्री (नगर विकास) महाराष्ट्र राज्य, मंत्रालय, मुंबई यांचे खाजगी सचिव
- ४) अपर मुख्य सचिव, वित्त विभाग यांचे स्वीय सहायक
- ५) अपर मुख्य सचिव, नगर विकास विभाग (२) यांचे स्वीय सहायक
- ६) महालेखापाल, (लेखा व अनुज्ञेयता / लेखापरिक्षा) महाराष्ट्र-१/मुंबई/नागपूर
- ७) विभागीय आयुक्त, नाशिक तथा अध्यक्ष नाशिक-त्र्यंबकेश्वर कुंभमेळा प्राधिकरण, नाशिक
- ८) कुंभमेळा आयुक्त तथा सदस्य सचिव, नाशिक-त्र्यंबकेश्वर कुंभमेळा प्राधिकरण, नाशिक
- ९) विभागीय आयुक्त, नाशिक
- १०) महालेखापाल, (लेखा व अनुज्ञेयता / लेखापरिक्षा) महाराष्ट्र १/२/मुंबई/नागपूर
- ११) अधिदान व लेखा अधिकारी, मुंबई
- १२) निवासी लेखापरिक्षा अधिकारी, मुंबई
- १३) जिल्हा कोषागार अधिकारी, नाशिक
- १४) उपसचिव, वित्त विभाग (अर्थसं-१६/व्यय-४/कोषा-५)
- १५) उपसचिव, नवि-४/ नवि-३१ (अर्थसंकल्प) नगर विकास विभाग, मंत्रालय, मुंबई
- १६) लेखाधिकारी (नवि-३१), नगर विकास विभाग, मंत्रालय, मुंबई
- १७) निवडनस्ती (नवि-२५)